



ЧЕСТО ПОСТАВУВАНИ ПРАШАЊА

ЗА ЛЕОНАРДО МОБИЛНОСТ



Како се распределуваат средствата?

Средствата се распределуваат во зависност од бројот на ученици, таргет групите и времетраењето на праксата. Исплатата се врши зависно од вкупниот буџет на проектот и со исплата на почетни 80% од вкупната сума на грантот на почетокот на проектот.

Што претставува писмото за намери и зошто е потребно?

Писмото за намери е испратено од секој партнер, искажувајќи го неговото/нејзиното согласување да учествува во проектот. Потребно е да биде напишано на лист со наслов, датум и потпис од страна на авторизирано лице на организацијата-домаќин. Мора да се однесува на програмата Леонардо да Винчи, како и на насловот на проектот, вклучувајќи ја улогата на партнер, како и направениот финансиски договор. Писмото за намери е потребно бидејќи ќе го зголеми квалитетот на предлог проектот, покажувајќи ги заложбите на партнерот. При процесот на техничка проверка, мора во прилог на апликацијата да има писмо за намери од партнерот.

Кога се добиваат средствата?

Откако Договорот за грант е потпишан од двете страни, НА и корисниците, првичната исплата на грантот е наведена во Договорот.

Доколку се добие писмо дека предлог проектот е одобрен, дали може да се започне веднаш со користење на средства?

Писмото само по себе вели дека претставува известување за резултатите од процесот на избор и не треба да се смета како формална обврска на средствата. За нивно користење и формално правна обврзаност, информациите стојат во Договорот, по чие потпишување стапува во сила користењето на средствата.

Дали постои водич кој ќе помогне за да се спроведе проектот на правилен начин?

Да, програмата за Доживотно учење произнесува Водич за секоја година, во кој се состојат сите битни информации во врска со аплицирањето за проект. Воедно НА има



изработено водичи кои ќе Ви помогнат како за аплицирање чекор по чекор, така и за полесно разбирање на сите акции кои се на располагање поодделно.

Дали треба да биде задржана документација како за сите користени средства?

Да, Договорот за грант одредува што точно треба да се чува како оправдување за трошоците со цел да се осигурате дека проектот ќе биде успешно спроведен.

Кога треба да се поднесе финалниот извештај до Националната агенција?

Крајниот рок за поднесување на финалниот извештај е наведен во посебен член од Договорот за грант потпишан помеѓу корисникот и НА.

Доколку се добие писмо дека проектот е избран за мониторинг, како треба да се постапи?

Националната агенција ќе превземе мониторинг со цел да придобие информации за прогресот на проектот, да увиди дали проектот се одвива според наведеното во апликацијата која што е одобрена, односно според наведеното во Договорот и барањата на Програмата за Доживотно учење, како и да помогне при решавање на определени прашања. Клучни области за дискусија при мониторингот би биле: избор и подготовка на учесниците, проект менаџментот, дисеминација, евалуација на проектот, како и финансиски информации.

Дали може индивидуа да поднесе апликација?

Апликацијата за Леонардо да Винчи не може да биде поднесена од страна на една индивидуа. Апликациите може да бидат поднесени од јавни, полу јавни или приватни тела и институции кои се вклучени во стручното образование и обука или се засегнати од теми за стручна обука.

Колку транснационални партнери се бараат за да се аплицира за грант за Леонардо?

Проектите за Мобилност мора да вклучат барем една (1) партнер-организација од друга земја-членка на ЕУ.

Дали може да се поднесе повеќе од една апликација?

Да. Ако сакате, можете да поднесете апликации за повеќе од една таргет група, на пример за ВЕТПРО и ИВТ при што е задолжително поднесување на посебни апликации. Исто така, е возможно да се аплицира за различни проекти во истата целна група. Ве молиме, забележете дека не е дозволено да се поднесуваат апликации за ист проект во следните рокови поврзани со дадената година.



Кои се критериумите за формирање на добро партнерство?

При изборот на партнер, потребно е да имате заеднички цели и интереси, желба за размена на искуства како и јасно дефинирана поделба на улогите помеѓу Вас и Вашиот партнер. Апликантите пред се треба да се фокусираат на потребите на учесниците односно таргет групата, како и влијанието на резултатите од проектот. Добро развиеното партнерство, ќе резултира со добри оценки во поглед на организацијата, менаџментот и дисеминацијата.

Кога и каде се испраќа апликацијата?

Рокот и начинот на поднесување апликација се наведени во Повикот за предлог проекти.

Дали е неопходно да се поднесе оригинално писмо за намера од партнерот за да се покаже нивната обврзаност и вклученост?

Не. Во процесот за аплицирање можете да поднесете писма за намери копирани или пратени по факс или по е-маил. Но, ако е Вашата апликација одобрена, мора да поднесете оригинални писма за намера од транснационалните партнери во договорната фаза.

Дали на апликацијата мора да има официјален печат за да биде валидна?

Да. Исто така, апликацијата мора да биде потпишана од овластено лице од организацијата која ја праќа апликацијата.

Дали мора да биде поднесена апликацијата до последниот рок?

Апликациите за да бидат валидни, мораат да бидат пратени на или пред последниот ден од рокот кој е поставен за апликации. Датумот кој ќе биде назначен на пликот ќе се провери.

Дали мора да се пополни буџетот кој е дел во апликацијата?

Да. Критериум за валидност е делот од буџетот да биде поднесен и да вклучува детали за трошоците кои се поврзани со предложениот проект.

Кои трошоци ги покрива грантот за Леонардо Мобилност?

Грантот Леонардо е достапен за трошоци за живеење, пат, подготовка на учесниците и трошоци за проектниот менаџмент. Забележете дека за 2012 година, финансирањата за проектите најмногу ќе бидат базирани на паушално плаќање.



Дали се предвидени минимум или максимум учесници по апликација за проект?

Не. Нема минимум или максимум број на учесници за проектите за Мобилност. Како и да е, важно е да се одреди бројот на учесници за кои Вие аплицирате за да се олесни менаџирањето со проектот.

Дали има старосна граница за учество во проектите Леонардо Мобилност?

Не, нема старосна граница за учесниците во проект за Мобилност.

Колку долго треба да трае еден проект?

Траењето на еден проект не треба да го надмине времето од 24 месеци. Ова може да го покрива времето за подготовка на учесниците и за проектните активности, на пример, евалуација. Мора да внимавате, активностите да не почнат пред рокот и да не завршат после рокот кој е определен.

Колку долго треба да трае стажирањето?

Стажирањето зависи од таргет групата.

Дали треба да пратиме копија од апликацијата до Европската комисија?

Не. Потпрограмата “Доживотно учење” и менаџментот на Леонардо Мобилност се комплетно децентрализирани од Националните агенции. Тоа значи дека Комисијата нема никаков дел во проценката, договорите, финансирањето за проектите за мобилност итн.

Колку брзо се известуваат апликантите после рокот за поднесување апликации?

Апликантите ќе бидат известени за резултатите од нивните апликации во мај 2012 година.

Дали проектните апликации мораат да содржат иновација?

Програмата “Леонардо да Винчи” е дизајнирана да поддржи постоечки обуки и практики преку претставување на нешто ново. Ако Вашата организација аплицира првпат, тоа само по себе претставува иновација.